

## License Information

**Translation Questions (unfoldingWord)** (Hindi) is based on: unfoldingWord® Translation Questions, [unfoldingWord](#), 2022, which is licensed under a [CC BY-SA 4.0 license](#).

This PDF version is provided under the same license.

## Translation Questions (unfoldingWord)

### 2 राजाओं 1:2

#### अहज्याह बीमार कैसे हुआ?

अहज्याह एक जालीदार खिड़की में से, जो सामरिया में उसकी अटारी में थी, गिर पड़ा, और बीमार हो गया।

### 2 राजाओं 1:4

#### अहज्याह क्यों निश्चित रूप से मर जाएगा?

अहज्याह एक्रोन के बाल-जबूब नामक देवता से पूछ रहा था, इसलिए, वह निश्चित रूप से मर ही जाएगा।

### 2 राजाओं 1:8

#### एलिय्याह ने क्या पहन रखा था?

एलिय्याह ने एक रोंआर वस्त्र पहन रखा था और अपनी कमर में चमड़े का फेंटा बाँधे हुए था।

### 2 राजाओं 1:10

#### प्रधान और उसके पचास सिपाहियों को किसने भस्म कर दिया?

आकाश से आग गिरी और प्रधान और उसके पचास सिपाहियों को भस्म कर दिया।

### 2 राजाओं 1:13

#### तीसरे प्रधान ने एलिय्याह के पास कैसे पहुँच बनाई?

तीसरा प्रधान चढ़कर, एलिय्याह के सामने घुटनों के बल गिरा, और गिड़गिड़ाकर उससे विनती की।

### 2 राजाओं 1:17

#### अहज्याह के स्थान पर यहोराम क्यों राज्य करने लगा?

अहज्याह की संतान न होने के कारण यहोराम उसके स्थान पर राज्य करने लगा।

### 2 राजाओं 2:1

#### एलिय्याह एलीशा के साथ गिलगाल से कब चला?

जब यहोवा एलिय्याह को बवंडर के द्वारा स्वर्ग में उठा ले जाने को था, तब एलिय्याह और एलीशा दोनों संग-संग गिलगाल से चले।

### 2 राजाओं 2:3

#### जब भविष्यद्वक्ताओं के दल ने एलीशा से कहा कि यहोवा उसके स्वामी को उसके पास से उठा लेने पर है, तो एलीशा ने कैसे उत्तर दिया?

एलीशा ने उत्तर दिया, “हाँ, मुझे भी यह मालूम है, तुम चुप रहो।”

### 2 राजाओं 2:8

#### जल इधर-उधर दो भाग क्यों हो गया?

क्योंकि एलिय्याह ने अपनी चद्दर पकड़कर ऐंठ ली, और जल पर मारा, तब वह इधर-उधर दो भाग हो गया।

### 2 राजाओं 2:9

#### एलीशा ने क्या मांगा था?

एलीशा ने एलिय्याह में जो आत्मा है, उसका दो गुना भाग मिलने के लिए माँगा था।

### 2 राजाओं 2:11

#### एलिय्याह स्वर्ग में कैसे चढ़ गया?

एलिय्याह बवंडर में होकर स्वर्ग पर चढ़ गया।

### 2 राजाओं 2:14

#### जब एलीशा ने एलिय्याह की चद्दर को जल पर मारी तो क्या हुआ?

जब एलीशा ने जल पर मारा, तब वह इधर-उधर दो भाग हो गया और एलीशा पार हो गया।

**2 राजाओं 2:16**

**भविष्यद्वक्ताओं का दल पचास बलवान पुरुषों से क्या करवाना चाहता था?**

वे पचास बलवान पुरुषों को भेजकर एलीशा के स्वामी को ढूँढवाना चाहते थे, इस संभावना के साथ कि यहोवा के आत्मा ने उसको उठाकर किसी पहाड़ पर या किसी तराई में डाल दिया हो।

**2 राजाओं 2:17**

**पचास पुरुषों ने एलिय्याह को कितने दिनों तक ढूँढा?**

पचास पुरुषों ने उसे तीन दिन तक ढूँढा।

**2 राजाओं 2:19**

**यरीहो में क्या समस्या थी?**

पानी बुरा था और भूमि गर्भ गिरानेवाली थी।

**2 राजाओं 2:21-22**

**पानी कैसे ठीक हुआ?**

एलीशा जल के सोते के पास गया, और उसमें नमक डाला।

**2 राजाओं 2:23-24**

**जब कुछ लड़कों ने एलीशा का मजाक उड़ाया, तो उन पर क्या श्राप पड़ा?**

जब कुछ लड़कों ने एलीशा का मजाक उड़ाया, तो जंगल में से दो रीछनियों ने निकलकर उनमें से बयालीस लड़के फाड़ डाले।

**2 राजाओं 3:2**

**यहोराम की बुराई उसके माता-पिता की बुराई से कैसे भिन्न थी?**

यहोराम की बुराई उसके माता-पिता के बराबर नहीं था, क्योंकि उसने अपने पिता की बनवाई हुई बाल के स्तम्भ को दूर किया।

**2 राजाओं 3:6**

**राजा यहोराम सामरिया से क्यों निकला?**

राजा यहोराम ने युद्ध के लिए सारे इस्राएल की गिनती करने के लिए सामरिया से निकला।

**2 राजाओं 3:9**

**कौन सी तीन सेनाएँ सात दिन तक घूमकर चलीं?**

इस्राएल, यहूदा, और एदोम की सेनाएँ सात दिन तक घूमकर चलीं।

**2 राजाओं 3:11**

**एलीशा ने एलिय्याह के लिए क्या किया था?**

एलीशा एलिय्याह के हाथों को धुलाया करता था (एक सहायक के रूप में)।

**2 राजाओं 3:14**

**एलीशा ने इस्राएल के राजा पर दृष्टि क्यों की?**

एलीशा ने इस्राएल के राजा पर दृष्टि की, क्योंकि एलीशा यहूदा के राजा यहोशापात का आदरमान करता था।

**2 राजाओं 3:15**

**यहोवा की शक्ति एलीशा पर कब आई?**

जब बजानेवाला बजाने लगा, तब यहोवा की शक्ति एलीशा पर आई।

**2 राजाओं 3:20**

**देश कब जल से भर गया?**

सवेरे को अन्नबलि चढ़ाने के समय एदोम की ओर से जल बह आया, और देश जल से भर गया।

**2 राजाओं 3:21**

**मोआबियों में से कौन युद्ध के लिए इकट्ठे किए गए?**

जितने मोआबियों की अवस्था हथियार बाँधने योग्य थी, वे सब बुलाकर इकट्ठे किए गए।

**2 राजाओं 3:22-23****मोआबियों ने जब जल देखा तो उन्होंने क्या विचार किया?**

जब मोआबियों ने जल देखा, तो उन्होंने सोचा कि तीनों राजा एक-दूसरे को मारकर नाश हो गए हैं।

**2 राजाओं 3:27****मोआब के राजा ने अपने जेठे पुत्र के साथ क्या किया?**

उसने अपने जेठे पुत्र को पकड़कर शहरपनाह पर होमबलि चढ़ाया।

**2 राजाओं 4:1****भविष्यद्वक्ताओं के दल में से एक की स्त्री के पुत्रों के साथ क्या होने जा रहा था?**

कर्जदार उसके दोनों पुत्रों को अपना दास बनाने जा रहा था।

**2 राजाओं 4:3****महिला को बर्तन कहाँ से माँग लाने थे?**

महिला को अपनी सब पड़ोसियों से बर्तन माँग लाने थे।

**2 राजाओं 4:6****तेल का बहना कब रुक गया?**

जब उसके बेटे ने कहा कि अब और बर्तन नहीं रहा, तब तेल का बहना रुक गया।

**2 राजाओं 4:10****शूनेम की कुलीन स्त्री और उसके पति ने एलीशा के लिए क्या तैयार किया?**

उन्होंने एलीशा के लिए दीवार पर एक छोटी उपरौठी कोठरी बनाई, जिसमें एक खाट, एक मेज, एक कुर्सी और एक दीवट रखी।

**2 राजाओं 4:16****एक वर्ष के भीतर वह स्त्री अपने छाती से क्या लगा रही होगी?**

एक वर्ष के भीतर, वह एक बेटा अपने छाती से लगा रही होगी।

**2 राजाओं 4:18-19****लड़के के सिर में चोट कब लगी?**

जब एक दिन लड़का अपने पिता के पास लवनेवालों के निकट निकल गया, तब उसके सिर में चोट लगी।

**2 राजाओं 4:20****लड़का मरने तक कहाँ बैठा रहा?**

लड़का मरने तक अपनी माता के घुटनों पर बैठा रहा।

**2 राजाओं 4:25****परमेश्वर का भक्त कहाँ था?**

परमेश्वर का भक्त कर्मेल पर्वत पर था।

**2 राजाओं 4:26****जब गेहजी ने स्त्री से पूछा कि क्या सब कुछ कुशल है, तो उसने क्या उत्तर दिया?**

जब गेहजी ने स्त्री से पूछा कि क्या सब कुछ कुशल है, तो उसने उत्तर दिया, "हाँ, कुशल से हैं।"

**2 राजाओं 4:27****जब वह स्त्री पहाड़ पर परमेश्वर के भक्त के पास पहुँची, तो उसने क्या किया?**

जब वह पहाड़ पर परमेश्वर के भक्त के पास पहुँची, तो उसके पाँव पकड़ने लगी।

**2 राजाओं 4:29****यदि गेहजी को कोई मिले या कोई उसका कुशल पूछे तो गेहजी को क्या करना चाहिए?**

यदि कोई गेहजी को मिले और कोई उसका कुशल पूछे तो उसे उत्तर नहीं देना है।

## 2 राजाओं 4:31

**गेहजी ने लड़के के मुँह पर क्या रखा?**

गेहजी ने छड़ी को उस लड़के के मुँह पर रखा।

## 2 राजाओं 4:34

**लड़के की देह कैसे गर्म होने लगी?**

एलीशा लड़के पर पसर गया, तब लड़के की देह गर्म होने लगी।

## 2 राजाओं 4:35

**लड़के ने अपनी आँखें खोलने से पहले क्या किया था?**

लड़के ने सात बार छींका और फिर अपनी आँखें खोलीं।

## 2 राजाओं 4:38-39

**जंगली फल कौन तोड़ ले आया?**

भविष्यद्वक्ताओं के दल में से एक जंगली फल तोड़ ले आया।

## 2 राजाओं 4:40-41

**एलीशा ने हण्डे से मृत्यु को कैसे दूर किया?**

एलीशा ने हण्डे में कुछ आटा डाला।

## 2 राजाओं 4:42-43

**जौ की बीस रोटियाँ कितने लोगों ने खाई थीं?**

सौ लोगों ने जौ की बीस रोटियाँ खाई थीं।

## 2 राजाओं 5:1

**यहोवा ने नामान द्वारा अरामियों को क्या दिया?**

यहोवा ने उसके द्वारा अरामियों को विजयी किया था।

## 2 राजाओं 5:3

**छोटी लड़की ने किसके लिए कहा कि वह उसके स्वामी को चंगा कर देगा?**

लड़की ने कहा कि जो भविष्यद्वक्ता सामरिया में हैं, वह उसके स्वामी को चंगा कर देगा।

## 2 राजाओं 5:6

**नामान अराम के राजा का पत्र किसके पास लेकर गया?**

नामान इस्राएल के राजा के पास पत्र लेकर गया।

## 2 राजाओं 5:7

**इस्राएल के राजा ने क्या सोचा कि नामान उसके पास इलाज के लिए क्यों आया था?**

इस्राएल के राजा ने सोचा कि नामान उससे झगड़े का कारण ढूँढता होगा।

## 2 राजाओं 5:10

**नामान को शुद्ध होने के लिए क्या करने के लिए कहा गया था?**

नामान से कहा गया कि वह जाकर यरदन में सात बार डुबकी लगाएँ ताकि वह शुद्ध हो सकें।

## 2 राजाओं 5:11

**नामान को कैसे लगा कि एलीशा उसे चंगा करेगा?**

नामान ने सोचा था, कि अवश्य एलीशा उसके पास बाहर आएगा, और खड़ा होकर अपने परमेश्वर यहोवा से प्रार्थना करके कोढ़ के स्थान पर अपना हाथ फेरकर कोढ़ को दूर करेगा।

## 2 राजाओं 5:14

**नामान का शरीर फिर से किसके समान हो गया?**

नामान का शरीर फिर से एक छोटे लड़के का सा हो गया।

**2 राजाओं 5:15****नामान के शुद्ध हो जाने के बाद, उसने क्या जान लिया?**

नामान के शुद्ध हो जाने के बाद, उसने जान लिया कि समस्त पृथ्वी में इस्राएल को छोड़ और कहीं परमेश्वर नहीं है।

**2 राजाओं 5:18****नामान ने किस बात के लिए यहोवा से क्षमा मांगी?**

जब नामान को रिम्मोन के भवन में दण्डवत् करना पड़ा, तो उसके लिए उसने यहोवा से क्षमा माँगी।

**2 राजाओं 5:22****गेहजी के अनुसार, एप्रैम के पहाड़ी देश से कौन आया?**

गेहजी के अनुसार, एप्रैम के पहाड़ी देश से भविष्यद्वक्ताओं के दल में से दो जवान आए।

**2 राजाओं 5:24****गेहजी ने घर में क्या रख दिया?**

उसने चाँदी की थैली को घर में रख दिया।

**2 राजाओं 5:26-27****गेहजी के झूठ बोलने का परिणाम क्या हुआ?**

क्योंकि गेहजी ने झूठ बोला, इसलिए वह कोढ़ी हो गया।

**2 राजाओं 6:1-2****भविष्यद्वक्ताओं के दल एक निवास स्थान क्यों बनाना चाहते थे?**

वह स्थान जिसमें वे एलीशा के सामने रहते थे, वह उनके लिए बहुत छोटा था, इसलिए वे अपने रहने के लिए एक स्थान बनाना चाहते थे।

**2 राजाओं 6:5****कुल्हाड़ी का सिर खोने पर व्यक्ति चिंतित क्यों हुआ?**

वह चिंतित हुआ, क्योंकि कुल्हाड़ी माँगी हुई थी।

**2 राजाओं 6:6****एलीशा ने लौहे को कैसे तैराया?**

उसने एक लकड़ी काटकर वहाँ डाल दिया, और वह लोहा पानी पर तैरने लगा।

**2 राजाओं 6:12****इस्राएल के राजा को अराम के राजा की बातें किसने बताई?**

इस्राएल के राजा को अराम के राजा की बातें एलीशा ने बताई।

**2 राजाओं 6:15****एलीशा का सेवक परेशान क्यों था?**

वह परेशान था, क्योंकि वह देखता है कि घोड़ों और रथों समेत एक दल नगर को घेरे हुए पड़ा है।

**2 राजाओं 6:18-19****एलीशा ने अरामियों को सामरिया तक कैसे पहुँचाया?**

एलीशा ने यहोवा से प्रार्थना की कि वह इस दल को अंधा कर दें, और फिर एलीशा ने उनसे कहा कि वे उसके पीछे हो लें।

**2 राजाओं 6:20****जब यहोवा ने अरामियों की आँखें खोलीं, तब वे कहाँ पर थे?**

जब यहोवा ने अरामियों की आँखें खोलीं, तब वे सामरिया के मध्य में थे।

**2 राजाओं 6:22-23****इस्राएल के राजा ने अरामियों के साथ क्या किया था?**

उसने उनके सामने अन्न और जल रखा, और उन्हें विदा किया।

**2 राजाओं 6:25****गदहे का सिर चाँदी के अस्सी टुकड़ों में क्यों बेचा गया?**

सामरिया में बड़ा अकाल पड़ा, इसलिए एक गदहे का सिर चाँदी के अस्सी टुकड़ों में बेचा गया।

## 2 राजाओं 6:28-29

**स्त्री ने राजा को क्या बताया कि उसे कौन सी बात परेशान कर रही थी?**

उसने उत्तर दिया, "इस स्त्री ने मुझसे कहा था, 'मुझे अपना बेटा दे, कि हम आज उसे खा लें, फिर कल मैं अपना बेटा दूँगी, और हम उसे भी खाएँगी।'" तब मेरे बेटे को पकाकर हमने खा लिया, फिर दूसरे दिन जब मैंने इससे कहा "अपना बेटा दे कि हम उसे खा लें, तब इसने अपने बेटे को छिपा रखा।"

## 2 राजाओं 6:31

**राजा ने अकाल के लिए किसे दोषी ठहराया?**

उसने एलीशा को दोषी ठहराया।

## 2 राजाओं 6:32

**जब दूत एलीशा के पास आया, तो उसने पुरनियों से क्या करने के लिए कहा?**

जब दूत एलीशा के पास आया, तो उसने पुरनियों से कहा कि वे किवाड़ बन्द करके रोके रहें।

## 2 राजाओं 7:2

**एलीशा ने उस सरदार के साथ क्या होने के लिए कहा जिसने एलीशा पर विश्वास नहीं किया?**

एलीशा ने कहा कि सरदार उस अन्न में से कुछ खाने न पाएगा।

## 2 राजाओं 7:3

**चार कोढ़ी पुरुष अरामियों की सेना के पास क्यों गए?**

वे अरामियों की सेना के पास गए, क्योंकि उन्होंने कहा कि यदि वे नगर में जाएँ, यदि वे वहीं बैठे रहें, या अरामी सेना के पास जाएँ तो भी मर ही जाएँगे।

## 2 राजाओं 7:6

**अरामी सेना ने क्यों सोचा कि इस्राएल के राजा ने हिती और मिस्री राजाओं को वेतन पर बुलवाया है कि उन पर चढ़ाई करें?**

जब अरामी सेना ने रथों और घोड़ों की और भारी सेना की सी आहट सुनी तो उन्होंने सोचा कि इस्राएल के राजा ने हिती और मिस्री राजाओं को वेतन पर बुलवाया है कि उन पर चढ़ाई करें।

## 2 राजाओं 7:11

**जब चौकीदारों को बताया गया कि अरामी अपने डेरों को छोड़कर चले गए हैं, तो उन्होंने क्या किया?**

चौकीदारों ने पुकारके राजभवन के भीतर समाचार दिया कि अरामियों के डेरों में कोई नहीं है।

## 2 राजाओं 7:12

**राजा के विचार में अरामी लोग अपनी छावनी को छोड़कर क्यों चले गए?**

राजा ने सोचा कि वे छावनी में से मैदान में छिपने को यह कहकर गए हैं, कि जब इस्राएली नगर से निकलेंगे, तब अरामी उनको जीवित ही पकड़कर नगर में घुस जाएँगे।

## 2 राजाओं 7:15

**मार्ग किससे भरा पड़ा था?**

पूरा मार्ग वस्त्रों और पात्रों से भरा पड़ा था, जिन्हें अरामियों ने उतावली के मारे फेंक दिया था।

## 2 राजाओं 7:18-19

**जब एलीशा ने सरदार से कहा, "कल इसी समय सामरिया के फाटक में दो सआ जौ एक शेकेल में, और एक सआ मैदा एक शेकेल में बिकेगा," तब सरदार ने क्या कहा?**

सरदार ने एलीशा से कहा, "सुन चाहे यहोवा आकाश में झरोखे खोले तो भी क्या ऐसी बात हो सकेगी?"

**2 राजाओं 8:1-2**

जिस स्त्री के बेटे को एलीशा ने जिलाया वह सात वर्ष तक पलिशियों के देश में क्यों रही?

जिस स्त्री के बेटे को एलीशा ने जिलाया वह सात वर्ष तक पलिशियों के देश में रही, क्योंकि एलीशा ने कहा था कि यहोवा की इच्छा है कि अकाल पड़े।

**2 राजाओं 8:3**

स्त्री राजा के पास क्यों गई?

स्त्री अपने घर और भूमि के लिए दुहाई देने को राजा के पास गई।

**2 राजाओं 8:5**

जब वह स्त्री आई, जिसके बेटे को एलीशा ने जिलाया था, तो गेहजी राजा को क्या बता रहा था?

गेहजी राजा को बता रहा था कि कैसे एलीशा ने उस मुर्दा बच्चे को जिलाया था।

**2 राजाओं 8:9**

हजाएल एलीशा को भेंट देने के लिए अपने साथ क्या लाया?

हजाएल भेंट के लिए दमिश्क की सब उत्तम-उत्तम वस्तुओं से चालीस ऊँट लदवाकर लाया।

**2 राजाओं 8:11-12**

परमेश्वर का भक्त क्यों रोने लगा?

परमेश्वर का भक्त रोने लगा क्योंकि उसे मालूम था कि हजाएल इस्राएलियों के ऊपर क्या-क्या उपद्रव करेगा।

**2 राजाओं 8:14-15**

हजाएल ने अराम के राजा से कहा कि वह निःसंदेह बचेगा, उसके बाद उसने राजा बेन्हदद के साथ क्या किया?

जब हजाएल ने राजा बेन्हदद से कहा कि वह निःसंदेह बचेगा, तो उसने रजाई को लेकर जल से भिगो दिया, और उसको उसके मुँह पर ऐसा ओढ़ा दिया कि वह मर गया।

**2 राजाओं 8:18**

यहोराम की पत्नी कौन थी?

यहोराम की पत्नी अहाब की बेटी थी।

**2 राजाओं 8:19**

यहोवा ने यहूदा को क्यों नाश नहीं करना चाहा?

यहोवा ने यहूदा को नाश करना नहीं चाहा, क्योंकि उसने अपने दास दाऊद से कहा था कि वह उसे सदा उसके वंशज देता रहेगा अर्थात् सदा उसके लिये एक दीपक जलता हुआ रखेगा।

**2 राजाओं 8:20**

एदोम ने कब यहूदा की अधीनता छोड़कर अपना एक राजा बना लिया?

यहोराम के दिनों में, एदोम ने यहूदा की अधीनता से विद्रोह किया।

**2 राजाओं 8:27**

अहज्याह वह काम क्यों करता था, जो यहोवा की दृष्टि में बुरा है?

अहज्याह वह काम करता था, जो यहोवा की दृष्टि में बुरा है, क्योंकि वह अहाब के घराने का दामाद था।

**2 राजाओं 8:29**

राजा योराम, उन घावों का इलाज कराने के लिए कहाँ लौट आया जो अरामियों के हाथ से उसे रामाह में मिले थे?

राजा योराम इलाज कराने के लिए यिज़्रल में लौट आया।

**2 राजाओं 9:1-3**

भविष्यद्वक्ताओं के दल में से एक अपने हाथ में तेल की कुप्पी लेकर गिलाद के रामोत में क्यों गया?

वह तेल की कुप्पी लेकर गिलाद के रामोत में गया ताकि यहू का अभिषेक कर सके।



**2 राजाओं 9:6****येहू के सिर पर तेल किसने डाला?**

येहू के सिर पर तेल भविष्यद्वक्ता ने डाला।

**2 राजाओं 9:7****यहोवा अपने दासों के खून का बदला कैसे ले सकता है?**

यदि येहू अपने स्वामी अहाब के घराने को मार डालेगा, तो यहोवा अपने दासों के खून का बदला ले सकता है।

**2 राजाओं 9:10****ईजेबेल के साथ क्या होने वाला था?**

ईजेबेल को यिज्नेल की भूमि में कुत्ते खाएँगे, और उसको मिट्टी देनेवाला कोई न होगा।

**2 राजाओं 9:12-13****जब येहू ने कहा कि उसे राजा होने के लिए अभिषिक्त किया गया है, तो येहू के स्वामी के कर्मचारियों ने क्या किया?**

जब येहू ने कहा कि उसे राजा होने के लिए अभिषिक्त किया गया है, तो उन कर्मचारियों ने झट अपना-अपना वस्त्र उतार कर उसके नीचे सीढ़ी ही पर बिछाया, और नरसिंगे फूँककर कहने लगे, “येहू राजा है।”

**2 राजाओं 9:15****राजा योराम यिज्नेल क्यों लौट गया था?**

राजा योराम यिज्नेल को लौट गया ताकि अरामियों द्वारा दिए गए घावों का इलाज करा सकें।

**2 राजाओं 9:17-18****पहरू ने दूत को क्या करते हुए देखा?**

पहरू ने दूत को येहू के पीछे चलते हुए देखा।

**2 राजाओं 9:20****पहरू को कैसे पता चला कि रथ को येहू हाँक रहा था?**

पहरू को पता था कि रथ को येहू हाँक रहा था, क्योंकि वह तो पागलों के समान हाँक रहा था।

**2 राजाओं 9:21****इस्त्राएल का राजा योराम, येहू से मिलने के लिए कैसे निकला?**

इस्त्राएल का राजा योराम और यहूदा का राजा अहज्याह, दोनों अपने-अपने रथ पर चढ़कर, येहू से मिलने के लिए निकले।

**2 राजा 9:24****येहू ने जब योराम को उसके कंधों के बीच तीर मारा, तब क्या हुआ?**

जब येहू ने योराम को उसके कंधों के बीच तीर मारा, तो तीर योराम का हृदय फोड़कर निकल गया और वह अपने रथ में झुककर गिर पड़ा।

**2 राजाओं 9:26****यहोवा के वचन द्वारा कही गई वाणी की पूर्ति कैसे होगी?**

योराम को उठाकर उसी भूमि में फेंक देने से यहोवा के वचन द्वारा कही गई वाणी की पूर्ति होगी।

**2 राजाओं 9:28****किसे अपने पुरखाओं के बीच दाऊदपुर में मिट्टी दी गई?**

अहज्याह को दाऊदपुर में उसके पुरखाओं के बीच मिट्टी दी गई।

**2 राजाओं 9:30****जब येहू यिज्नेल आया तो क्या हुआ?**

जब येहू यिज्नेल आया, तो ईजेबेल यह सुन अपनी आँखों में सुरमा लगा, अपना सिर संवारकर, खिड़की में से झाँकने लगी।

**2 राजाओं 9:33****ईजेबेल को किसने नीचे गिराया?**

कुछ खोजों ने ईजेबेल को नीचे गिरा दिया।

**2 राजाओं 9:35****ईजेबेल को कोई क्यों मिट्टी नहीं दे सका?**

जब वे उसे मिट्टी देने गए, तब उसकी खोपड़ी, पाँवों और हथेलियों को छोड़कर उसका और कुछ न पाया।

**2 राजाओं 10:3****येहू के पत्र ने अहाब के वंशजों के पुरनियों और पालनेवालों से क्या करने के लिए कहा?**

उसने अहाब के वंशजों के पुरनियों और पालनेवालों से कहा कि अपने स्वामी के बेटों में से जो सबसे अच्छा और योग्य हो, उसको छांटकर, उसके पिता की गद्दी पर बैठाओ।

**2 राजाओं 10:4-5****अहाब के वंशजों के पुरनियों और पालनेवालों ने किसी को भी राजा क्यों नहीं बनाया?**

उन्होंने किसी को भी राजा नहीं बनाया, क्योंकि उन्हें एहसास हुआ कि येहू के सामने दो राजा भी ठहर न सके।

**2 राजाओं 10:7****अहाब के वंशजों के पुरनियों और पालनेवालों ने राजा के पुत्रों के साथ क्या किया?**

उन्होंने उन सत्तरों राजपुत्रों को पकड़कर मार डाला, और उनके सिर टोकड़ियों में रखे, और उन्हें यिज्रेल में येहू के पास भेज दिया।

**2 राजाओं 10:10****येहू ने यह क्यों कहा कि यहोवा के वचन की एक भी बात बिना पूरी हुए न रहेगी, जो उसने अहाब के परिवार के बारे में कही थी?**

येहू ने कहा कि यहोवा के वचन की एक भी बात बिना पूरी हुए न रहेगी, जो उसने अहाब के परिवार के बारे में कही थी,

क्योंकि यहोवा ने अपने दास एलिय्याह के द्वारा जो कहा था, उसे उसने पूरा किया है।

**2 राजाओं 10:13-14****येहू ने अहज्याह के कितने भाइयों से मिलकर उन्हें मार डाला?**

वह बयालीस लोगों से मिला और उन्हें मार डाला।

**2 राजाओं 10:15****येहू ने यहोनादाब को रथ पर क्यों चढ़ाया?**

येहू ने यहोनादाब को रथ पर चढ़ाया, क्योंकि यहोनादाब ने कहा कि उसका मन येहू के साथ था और उसने येहू को अपना हाथ दिया।

**2 राजाओं 10:19****येहू ने बाल के सब नबियों, सब उपासकों, और सब याजकों को क्यों इकट्ठा किया?**

उसने बाल के उपासकों को कपट करके नाश करने के लिए इकट्ठा किया।

**2 राजाओं 10:21****बाल के उपासक कहाँ से आए?**

वे बाल के भवन में आए।

**2 राजाओं 10:24****यदि बाल का कोई उपासक बच जाएगा, तो क्या होगा?**

यदि बाल के उपासकों में से कोई भी बच जाएगा, तो जो उसे जाने देगा उसका प्राण, उसके प्राण के बदले जाएगा।

**2 राजाओं 10:27****पहरुओं और सरदारों ने बाल के भवन को क्या बना दिया?**

उन्होंने बाल के भवन को शौचालय बना दिया।

**2 राजाओं 10:29****येहू यारोबाम के पापों से कैसे अलग न हुआ?**

येहू यारोबाम के पापों से अलग न हुआ, क्योंकि उसने बेतेल और दान में सोने के बछड़ों की पूजा की।

**2 राजाओं 10:30****क्यों यहोवा ने यहू के परपोते के पुत्र तक उसकी संतान को इस्राएल की गद्दी पर विराजित किया?**

येहू ने वह किया, जो यहोवा की दृष्टि में ठीक था, और अहाब के घराने से यहोवा की इच्छा के अनुसार बर्ताव किया, इसलिए उसके परपोते के पुत्र तक उसकी संतान इस्राएल की गद्दी पर विराजती रहेगी।

**2 राजाओं 10:34****येहू के और सब काम कहाँ लिखे गए हैं?**

येहू के और सब काम और जो कुछ उसने किया, और उसकी पूर्ण वीरता, इस्राएल के राजाओं के इतिहास की पुस्तक में लिखे गए हैं।

**2 राजाओं 11:1-2****अतल्याह ने किसे नहीं मारा था?**

अतल्याह ने योआश को नहीं मारा था।

**2 राजाओं 11:4****राजपुत्र को देखने से पहले अंगरक्षकों और पहरुओं के शतपतियों ने क्या किया?**

अंगरक्षकों और पहरुओं के शतपतियों ने यहोवा के भवन में यहोयादा से वाचा बाँधी और शपथ खाई। फिर उसने उनको राजपुत्र को दिखाया।

**2 राजाओं 11:7****जो दो दल सब्त के दिन सेवा नहीं कर रहे थे, उन्हें क्या करना था?**

जो दो दल सब्त के दिन सेवा नहीं कर रहे थे, उन्हें राजा के आस-पास होकर यहोवा के भवन की चौकसी करनी थी।

**2 राजाओं 11:10****यहोयादा ने शतपतियों को क्या दे दिया?**

यहोयादा ने शतपतियों को राजा दाऊद के बर्छे, और ढालें दे दीं, जो यहोवा के भवन में थीं।

**2 राजाओं 11:14****अतल्याह अपने वस्त्र फाड़कर क्यों पुकारने लगी?**

अतल्याह अपने वस्त्र फाड़कर पुकारने लगी, क्योंकि उसने देखा कि राजा खम्भे के पास खड़ा है।

**2 राजाओं 11:15-16****अतल्याह को राजभवन में क्यों मारा गया था?**

अतल्याह को राजभवन में मारा गया, क्योंकि याजक ने कहा था, "वह यहोवा के भवन में न मार डाली जाए।"

**2 राजाओं 11:17-18****यहोयादा द्वारा वाचा बाँधवाने के बाद लोगों ने क्या किया?**

यहोयादा द्वारा वाचा बाँधवाने के बाद लोगों ने बाल के भवन को जाकर ढा दिया, और उसकी वेदियाँ और मूर्तें भली भाँति तोड़ दीं; और मत्तान नामक बाल के याजक को वेदियों के सामने ही घात किया।

**2 राजाओं 11:19-20****जब योआश राजगद्दी पर विराजमान हुआ, तो लोगों ने कैसे प्रतिक्रिया दी?**

जब योआश राजगद्दी पर विराजमान हुआ तो सब लोग आनंदित हुए।

**2 राजाओं 12:2****योआश वही काम क्यों करता रहा जो यहोवा की दृष्टि में ठीक थे?**

योआश वही काम करता रहा जो यहोवा की दृष्टि में ठीक है, क्योंकि यहोयादा याजक उसको शिक्षा देता रहा।

**2 राजाओं 12:4**

**मंदिर के लिए धन देने के लिए लोगों को किस बात ने प्रेरित किया?**

यहोवा ने लोगों के दिलों में देने की प्रेरणा दी।

**2 राजाओं 12:6-7**

**योआश ने याजकों से करदाताओं से और रुपये-पैसे न लेने के लिए क्यों कहा?**

योआश ने याजकों से ऐसा इसलिए कहा, क्योंकि उन्होंने मंदिर में कुछ भी सुधारा नहीं था।

**2 राजाओं 12:9**

**संदूक में रुपये किसने डाले?**

द्वार की रखवाली करनेवाले याजक उसमें वह सब रुपया डालने लगे जो यहोवा के भवन में लाया जाता था।

**2 राजाओं 12:12**

**कारीगरों ने रुपयों को कहाँ लगाया?**

कारीगरों ने रुपयों को लकड़ी और गढ़े हुए पत्थर मोल लेने में, वरन् जो कुछ भवन के टूटे फूटे की मरम्मत में खर्च होता था, उसमें लगाया।

**2 राजाओं 12:16**

**दोषबलियों और पापबलियों का रुपया यहोवा के भवन में क्यों नहीं लगाया गया?**

दोषबलियों और पापबलियों का रुपया यहोवा के भवन में नहीं लगाया गया, क्योंकि वह याजकों को मिलता था।

**2 राजाओं 12:18**

**राजा योआश ने राजा हजाएल को यरूशलेम पर हमला करने से कैसे रोका?**

राजा योआश ने उन सब पवित्र वस्तुओं को जिन्हें उसके पुरखा यहोशापात और यहोराम और अहज्याह नामक यहूदा के राजाओं ने पवित्र किया था, और अपनी पवित्र की हुई वस्तुओं को भी और जितना सोना यहोवा के भवन के भण्डारों

में और राजभवन में मिला, उस सब को लेकर अराम के राजा हजाएल के पास भेज दिया; और वह यरूशलेम के पास से चला गया।

**2 राजाओं 12:21**

**योआश पर हमला किसने किया?**

शिमात का पुत्र योजाबाद और शोमेर का पुत्र यहोजाबाद, जो उसके कर्मचारी थे, उन्होंने योआश पर हमला किया।

**2 राजाओं 13:4-5**

**यहोवा ने इस्राएल को एक छुड़ानेवाला क्यों दिया?**

यहोआहाज यहोवा के सामने गिड़गिड़ाया, इसलिए यहोवा ने इस्राएल को एक छुड़ानेवाला दिया।

**2 राजाओं 13:7**

**अराम के राजा ने इस्राएल की सेना को नाश करके उनके साथ क्या किया?**

अराम के राजा ने इस्राएल की सेना को नाश किया और रौंद रौंदकर के धूल में मिला दिया।

**2 राजाओं 13:15**

**जब एलीशा रोगी हुआ, तो उसने यहोआश से क्या ले आने के लिए कहा?**

उसने यहोआश से एक धनुष और तीर ले आने के लिए कहा।

**2 राजाओं 13:18-19**

**जब यहोआश भूमि पर केवल तीन बार मारकर ठहर गया, तो इसका परिणाम क्या हुआ?**

क्योंकि वह तीन बार मारकर ठहर गया, इसलिए अब वह अराम को तीन ही बार मारेगा।

**2 राजाओं 13:21**

**एलीशा की कब्र में मिट्टी दिए गए मनुष्य के साथ क्या हुआ?**

उस शव को एलीशा की कब्र में डाल दिया, और एलीशा की हड्डियों से छूते ही वह जी उठा, और अपने पाँवों के बल खड़ा हो गया।

## 2 राजाओं 13:23

**यहोवा ने इस्राएल को अपने सामने से क्यों नहीं निकाला?**

यहोवा ने इस्राएल पर अनुग्रह किया, और उन पर दया करके अपनी उस वाचा के कारण जो उसने अब्राहम, इसहाक और याकूब से बाँधी थी, उन पर कृपादृष्टि की, और न तो उन्हें नाश किया, और न अपने सामने से निकाल दिया।

## 2 राजाओं 14:5

**जब अमस्याह का राज्य उसके हाथ में स्थिर हो गया, तब उसने क्या किया?**

जब राज्य उसके हाथ में स्थिर हो गया, तब अमस्याह ने अपने उन कर्मचारियों को मृत्यु-दण्ड दिया, जिन्होंने उसके पिता राजा को मार डाला था।

## 2 राजाओं 14:6

**अमस्याह ने उन खूनियों के बच्चों को क्यों नहीं मार डाला?**

अमस्याह ने उन खूनियों के बच्चों को नहीं मार डाला, क्योंकि यहोवा की यह आज्ञा मूसा की व्यवस्था की पुस्तक में लिखी है: “पुत्र के कारण पिता न मार डाला जाए, और पिता के कारण पुत्र न मार डाला जाए; जिसने पाप किया हो, वही उस पाप के कारण मार डाला जाए।”

## 2 राजाओं 14:9

**किसने उस झड़बेरी को रौंद डाला?**

लबानोन के एक वन पशु ने उस झड़बेरी को रौंद डाला।

## 2 राजाओं 14:14

**यहोआश यरूशलेम से क्या लेकर गया?**

यहोआश सोना, चाँदी और जितने पात्र यहोवा के भवन में और राजभवन के भण्डारों में मिले, उन सब को और बन्धक लोगों को लेकर गया।

## 2 राजाओं 14:19

**अमस्याह की मृत्यु कैसे हुई?**

जब यरूशलेम में उसके विरुद्ध राजद्रोह की गोष्ठी की गई, तब वह लाकीश को भाग गया। अतः लोगों ने लाकीश तक उसका पीछा करके उसको वहाँ मार डाला।

## 2 राजाओं 14:22

**अजर्याह ने एलत के साथ क्या किया?**

अजर्याह ने एलत को दृढ़ करके यहूदा के वश में फिरकर लिया।

## 2 राजाओं 14:25

**यारोबाम ने किससे सुना कि उसे इस्राएल की सीमा को हम्रात की घाटी से लेकर अराबा के ताल तक पुनः स्थापित करनी चाहिए?**

यारोबाम ने अमितै के पुत्र योना, भविष्यद्वक्ता के द्वारा सुना कि उसे हम्रात की घाटी से लेकर अराबा के ताल तक पुनः स्थापित करनी चाहिए।

## 2 राजाओं 14:26-27

**क्योंकि यहोवा ने देखा कि इस्राएल के लिए कोई सहायक नहीं था, तो यहोवा ने किसके द्वारा उनको छुटकारा दिया?**

क्योंकि यहोवा ने देखा कि इस्राएल के लिए कोई सहायक नहीं था, इसलिए यहोवा ने यहोआश के पुत्र यारोबाम के द्वारा उनको छुटकारा दिया।

## 2 राजाओं 15:5

**यहोवा ने राजा उज्जियाह को किस प्रकार दंडित किया?**

यहोवा ने राजा को ऐसा मारा, कि वह मरने के दिन तक कोढ़ी रहा, और एक अलग घर में रहने लगा।

## 2 राजाओं 15:7

**उज्जियाह के स्थान पर कौन राज्य करने लगा?**

उसका पुत्र योताम उसके स्थान पर राज्य करने लगा।

**2 राजाओं 15:10****शल्लूम ने जकर्याह को कहाँ मारा?**

शल्लूम ने जकर्याह को प्रजा के सामने मारा।

**2 राजाओं 15:12****येहू की संतान कितने समय तक इस्राएल की गद्दी पर बैठती जाएगी?**

येहू के परपोते के पुत्र तक उसकी संतान इस्राएल की गद्दी पर बैठती जाएगी।

**2 राजाओं 15:13-14****शल्लूम ने सामरिया में केवल एक महीने तक राज क्यों किया?**

शल्लूम महीने भर सामरिया में राज्य करता रहा, क्योंकि गादी के पुत्र मनहेम ने उसे मार डाला।

**2 राजाओं 15:16****मनहेम ने तिप्सह और वहाँ के सब निवासियों को क्यों मारा?**

मनहेम ने तिप्सा और सब निवासियों को इस कारण मारा क्योंकि उन्होंने उसके लिए फाटक नहीं खोले थे।

**2 राजाओं 15:19-20****मनहेम ने पूल को देने के लिए एक हजार किक्कार कैसे एकत्रित की?**

मनहेम ने प्रत्येक बड़े-बड़े धनवान इस्राएलियों से पचास-पचास शेकेल चाँदी लेकर एक हजार किक्कार एकत्रित की।

**2 राजाओं 15:25****पकहयाह को किसने मारा?**

पेकह ने पकहयाह को मारा।

**2 राजाओं 15:29-30****होशे ने पेकह के विरुद्ध राजद्रोह की गोष्ठी क्यों की?**

होशे ने पेकह के विरुद्ध राजद्रोह की गोष्ठी की, क्योंकि अशशूर के राजा तिग्लत्पिलेसेर ने आकर कई नगरों को ले लिया।

**2 राजाओं 15:34****योताम ने किसके उदाहरण का अनुसरण किया?**

योताम ने अपने पिता, उज्जियाह के उदाहरण का अनुसरण किया।

**2 राजाओं 16:3****आहाज ने अपने बेटे के साथ क्या किया?**

आहाज ने जातियों के धिनौने कामों के अनुसार अपने बेटे को भी आग में होम कर दिया।

**2 राजाओं 16:5****जब रसीन ने यरूशलेम पर चढ़ाई की, तो वह क्या करने में असमर्थ रहा?**

जब रसीन ने यरूशलेम पर चढ़ाई की, तो वह आहाज को पराजित नहीं कर सका।

**2 राजाओं 16:8****आहाज ने अशशूर के राजा को क्या भेंट दी?**

आहाज ने यहोवा के भवन में और राजभवन के भण्डारों में जितना सोना-चाँदी मिला उसे अशशूर के राजा के पास भेंट करके भेज दिया।

**2 राजाओं 16:10-11****आहाज ऊरिय्याह से किस वेदी का नमूना बनवाना चाहता था?**

आहाज दमिश्क की वेदी का नमूना बनवाना चाहता था।

**2 राजाओं 16:13****किसने अपना होमबलि और अन्नबलि जलाया?**

राजा ने अपना होमबलि और अन्नबलि जलाया।

**2 राजाओं 16:15****पीतल की वेदी का क्या उद्देश्य था?**

आहाज यहोवा से सहायता पूछने के लिए पीतल की वेदी का प्रयोग करेगा।

**2 राजाओं 16:18****आहाज ने यहोवा के भवन में बना हुआ विश्राम के दिन के लिए छाया हुआ स्थान, और राजा के बाहरी प्रवेश-द्वार को क्यों हटा दिया?**

विश्राम के दिन के लिए जो छाया हुआ स्थान भवन में बना था, और राजा के बाहरी प्रवेश-द्वार को उसने अशूर के राजा के कारण यहोवा के भवन से अलग कर दिया।

**2 राजाओं 17:3****होशे ने क्या किया जब वह शल्मनेसेर के अधीन हो गया?**

होशे उसके अधीन होकर, उसको भेंट देने लगा।

**2 राजाओं 17:4****होशे शल्मनेसेर के विरुद्ध किस प्रकार राजद्रोह की गोष्ठी कर रहा था?**

होशे शल्मनेसेर के विरुद्ध सो नामक मिस्र के राजा के पास दूत भेजकर राजद्रोह की गोष्ठी कर रहा था।

**2 राजाओं 17:7****बन्धुआई क्यों हुई थी?**

बन्धुआई इसलिए हुई, क्योंकि इस्राएलियों ने यहोवा के विरुद्ध पाप किया।

**2 राजाओं 17:12****यहोवा ने इस्राएलियों को क्या करने के लिए मना किया था?**

यहोवा ने उन्हें मूरतों की उपासना करने के लिए मना किया था।

**2 राजाओं 17:13****यहोवा ने इस्राएल और यहूदा को किसके द्वारा चिताया था?**

यहोवा ने सब भविष्यद्वक्ताओं और दर्शियों के द्वारा इस्राएल और यहूदा को चिताया था।

**2 राजाओं 17:14****इस्राएली किसके समान बहुत हठीले बन गए?**

इस्राएली अपने पुरखाओं के समान बहुत हठीले बन गए, जिन्होंने अपने परमेश्वर यहोवा का विश्वास न किया था।

**2 राजाओं 17:17****इस्राएली अपनी इच्छा से कैसे बिक गए?**

जो यहोवा की दृष्टि में बुरा था, उसे करने के द्वारा इस्राएली अपनी इच्छा से बिक गए।

**2 राजाओं 17:22-23****यहोवा ने इस्राएल को अपने सामने से दूर क्यों कर दिया?**

जैसे पाप यारोबाम ने किए थे, वैसे ही पाप इस्राएली भी करते रहे, और उनसे अलग न हुए, इसलिए यहोवा ने इस्राएल को अपने सामने से दूर कर लिया।

**2 राजाओं 17:25****यहोवा ने सामरिया में नई जातियों के बीच सिंह क्यों भेजे थे?**

सामरिया में नई जातियाँ यहोवा का भय न मानती थी, इस कारण यहोवा ने उनके बीच सिंह भेजे।

**2 राजाओं 17:28****याजक बेतेल में नए लोगों को क्या सिखाने लगा?**

याजक उनको सिखाने लगा कि उन्हें यहोवा का भय किस रीति से मानना चाहिए।

**2 राजाओं 17:29**

**एक-एक जाति के लोगों ने अपने-अपने निज देवता बनाकर कहाँ रखे?**

एक-एक जाति के लोगों ने अपने-अपने निज देवता बनाकर, उन ऊँचे स्थानों के भवनों में रखा जो सामरिया के वासियों ने बनाए थे।

**2 राजाओं 17:32**

**अपने-अपने निज देवताओं के अलावा, नई जातियाँ किसका भय मानती थीं?**

नई जातियाँ यहोवा का भी भय मानती थीं।

**2 राजाओं 17:34-35**

**इस्राएल में नए लोग कैसे यहोवा का भय नहीं मानते थे?**

नए लोग यहोवा का भय नहीं मानते थे, क्योंकि उसने उन्हें आज्ञा दी थी कि वे पराए देवताओं का भय न मानें।

**2 राजाओं 17:40**

**इस्राएल में जातियों ने कैसे नहीं माना?**

उन्होंने न माना, क्योंकि वे अपनी पुरानी रीति के अनुसार करते रहे।

**2 राजाओं 18:4**

**इस्राएल के लोग मूसा द्वारा बनाए गए पीतल के साँप के लिए क्या कर रहे थे?**

इस्राएली पीतल के साँप के लिए धूप जला रहे थे, जिसे मूसा ने बनाया था।

**2 राजाओं 18:9-10**

**अशूर के राजा शल्मनेसेर ने कितने समय तक सामरिया पर चढ़ाई की?**

अशूर के राजा शल्मनेसेर ने तीन वर्षों तक सामरिया पर चढ़ाई की।

**2 राजाओं 18:11-12**

**अशूर का राजा इस्राएलियों को बन्दी बनाकर अशूर में क्यों ले गया?**

अशूर का राजा इस्राएलियों को बन्दी बनाकर अशूर में ले गया, क्योंकि उन्होंने अपने परमेश्वर यहोवा की बात न मानी।

**2 राजाओं 18:15**

**अशूर के राजा को देने के लिए हिजकिय्याह को चाँदी कहाँ से मिली?**

हिजकिय्याह को वह चाँदी यहोवा के भवन और राजभवन के भण्डारों में मिली।

**2 राजाओं 18:17-18**

**तर्तान, रबसारीस और प्रधान सेनापति ने राजा हिजकिय्याह को कहाँ से पुकारा?**

उन्होंने ऊपर के जलकुण्ड की नाली के पास धोबियों के खेत की सड़क से राजा हिजकिय्याह को पुकारा।

**2 राजाओं 18:21**

**यदि कोई मिस्र पर टेक लगाए, तो क्या होगा?**

यदि कोई मिस्र पर टेक लगाए, तो वह उसके हाथ में चुभकर छेदेगा।

**2 राजाओं 18:23**

**अशूर के राजा ने क्या प्रस्ताव रखा?**

अशूर के राजा ने दो हजार घोड़े देने की पेशकश की, यदि हिजकिय्याह उन पर सवार चढ़ा सके।

**2 राजाओं 18:25**

**यहोवा ने अशूर के राजा से क्या करने के लिए कहा?**

यहोवा ने अशूर के राजा से कहा है, कि यहूदा पर चढ़ाई करके उसे उजाड़ दे।



**2 राजाओं 18:26**

**एलयाकीम, शेबना और योआह ने प्रधान सेनापति से किस भाषा में बात करने का अनुरोध किया?**

एलयाकीम, शेबना, और योआह ने प्रधान सेनापति से अरामी भाषा में बोलने का अनुरोध किया।

**2 राजाओं 18:28**

**प्रधान सेनापति ने किस भाषा में पुकारा?**

प्रधान सेनापति ने यहूदी भाषा में ऊँचे शब्द से कहा।

**2 राजाओं 18:31**

**अशूर का राजा उन लोगों के साथ क्या करेगा जो उसके साथ शांति स्थापित करते हैं?**

वह उन्हें अपनी-अपनी दाखलता और अंजीर के वृक्ष के फल खिलाएगा और अपने-अपने कुण्ड का पानी पिलाएगा।

**2 राजाओं 18:36**

**राजा हिजकियाह ने क्या आज्ञा दिया था?**

राजा ने लोगों को आज्ञा दिया कि वे प्रधान सेनापति को उत्तर न दें।

**2 राजाओं 19:1**

**जब हिजकियाह राजा ने यह सुना, तब उसने क्या किया?**

जब हिजकियाह राजा ने यह सुना, तब वह अपने वस्त्र फाड़, टाट ओढ़कर यहोवा के भवन में गया।

**2 राजाओं 19:4**

**हिजकियाह ने यहोवा को क्या करने के लिए कहा?**

हिजकियाह ने कहा कि यहोवा रबशाके की सब बातें सुने और जो बातें यहोवा ने सुनी हैं उन्हें डॉटे।

**2 राजाओं 19:7**

**यहोवा अशूर के राजा को रोकने के लिए क्या करेगा?**

यहोवा उसके मन को प्रेरित करेगा कि वह कुछ समाचार सुनकर अपने देश को लौट जाए।

**2 राजाओं 19:10**

**सन्हेरीब के अनुसार, परमेश्वर ने हिजकियाह को किस प्रकार धोखा दिया?**

सन्हेरीब के अनुसार, परमेश्वर ने हिजकियाह को यह कहकर धोखा दिया कि यरूशलेम अशूर के राजा के वश में न पड़ेगा।

**2 राजाओं 19:14**

**हिजकियाह ने दूतों से प्राप्त पत्री को कहाँ फैला दिया?**

हिजकियाह ने दूतों से प्राप्त पत्री को यहोवा के भवन में फैला दिया।

**2 राजाओं 19:19**

**यहोवा को यहूदा के लोगों को क्यों बचाना चाहिए?**

यहोवा को यहूदा के लोगों को बचाना चाहिए, ताकि पृथ्वी के राज्य-राज्य के लोग जान लें कि केवल यहोवा ही परमेश्वर है।

**2 राजाओं 19:22**

**अशूर के राजा ने किसके विरुद्ध बड़ा बोल बोला?**

अशूर के राजा ने इस्राएल के पवित्र के विरुद्ध बड़ा बोल बोला।

**2 राजाओं 19:24**

**किसने कहा कि उसने मिस्र की नहरों में पाँव धरते ही उन्हें सुखा डाला?**

सन्हेरीब ने कहा कि उसने मिस्र की नहरों में पाँव धरते ही उन्हें सूखा डाला।

**2 राजाओं 19:25**

**किसने प्राचीनकाल से ही यह ठहराया कि गढ़वाले नगरों को खण्डहर ही खण्डहर कर दे?**

यहोवा ने यह प्राचीनकाल से ही ठहराया कि गढ़वाले नगरों को खण्डहर ही खण्डहर कर दे।

## 2 राजाओं 19:28

**यहोवा सन्हेरीब की नाक में क्या डालेगा?**

यहोवा सन्हेरीब की नाक में अपनी नकेल डालेगा।

## 2 राजाओं 19:29

**हिजकिय्याह के लिए क्या चिन्ह होगा?**

चिन्ह यह होगा कि यहूदा के लोग पहले वर्ष में वह खाएँगे जो आप से उगता है और दूसरे वर्ष में वह खाएँगे जो उत्पन्न होता है।

## 2 राजाओं 19:34

**यहोवा यरूशलेम की रक्षा क्यों करेगा?**

यहोवा अपने निमित्त और अपने दास दाऊद के निमित्त यरूशलेम की रक्षा करेगा।

## 2 राजाओं 19:35

**यहोवा ने यरूशलेम की रक्षा कैसे की?**

यहोवा के दूत ने निकलकर अशूरियों की छावनी में एक लाख पचासी हजार पुरुषों को मारा।

## 2 राजाओं 20:1

**यहोवा ने हिजकिय्याह से क्या करने के लिए कहा, क्योंकि वह मर जाएगा?**

यहोवा ने हिजकिय्याह से कहा कि उसे अपने घराने के विषय जो आज्ञा देनी हो वह दे, क्योंकि वह मर जाएगा।

## 2 राजाओं 20:5

**यहोवा हिजकिय्याह को क्यों चंगा करने वाला था?**

क्योंकि यहोवा ने हिजकिय्याह की प्रार्थना सुनी और उसके आँसू देखे थे, इसलिए वह उसे चंगा करने वाला था।

## 2 राजाओं 20:7

**हिजकिय्याह कैसे चंगा हुआ?**

अंजीरों की एक टिकिया को लेकर फोड़े पर बाँधा, तब वह चंगा हो गया।

## 2 राजाओं 20:10-11

**यहोवा ने छाया को कैसे परिवर्तित किया?**

आहाज की धूपघड़ी की छाया, जो दस अंश ढल चुकी थी, यहोवा ने उसको पीछे की ओर लौटा दिया।

## 2 राजाओं 20:13

**हिजकिय्याह ने बाबेल के राजा के दूतों को क्या-क्या दिखाया?**

हिजकिय्याह ने उन्हें अपने भवन और राज्य की सभी वस्तुएँ दिखाई।

## 2 राजाओं 20:18

**हिजकिय्याह के वंश में उत्पन्न होने वाले पुत्रों के साथ क्या होगा?**

बाबेल के लोग उसके वंश में उत्पन्न होने वाले पुत्रों को बन्दी बनाकर ले जाएँगे; और वे खोजे बनकर बाबेल के राजभवन में रहेंगे।

## 2 राजाओं 20:19

**हिजकिय्याह ने क्यों सोचा कि यहोवा का वचन भला था?**

हिजकिय्याह ने सोचा कि यहोवा का वचन भला ही था, क्योंकि उसके दिनों में शांति और सच्चाई बनी रही।

## 2 राजाओं 21:3

**मनश्शे ने क्या फिर से बनाया?**

मनश्शे ने उन ऊँचे स्थानों को, जिनको उसके पिता हिजकिय्याह ने नष्ट किया था, फिर बनाया।

## 2 राजाओं 21:6

**मनश्शे किससे व्यवहार करता था?**

मनश्शे ओझों और भूत सिद्धिवालों से व्यवहार करता था।

## 2 राजाओं 21:7

**मनश्शे ने यहोवा के भवन में क्या स्थापित किया?**

मनश्शे ने अशेरा की जो मूर्ति उसने खुदवाई, उसको उसने यहोवा के भवन में स्थापित किया।

## 2 राजाओं 21:11

**मनश्शे ने किससे अधिक बुराइयाँ की?**

मनश्शे ने अपने से पहले के एमोरियों से भी अधिक बुराइयाँ की।

## 2 राजाओं 21:14-15

**बचे हुए लोग अपने सब शत्रुओं के लिए पीड़ित और लूट क्यों बन जाएंगे?**

बचे हुए लोग अपने सब शत्रुओं के लिए पीड़ित और लूट बन जाएंगे, क्योंकि उन्होंने यहोवा की दृष्टि में जो बुरा है, वह किया और उसे क्रोध दिलाया।

## 2 राजाओं 21:16

**मनश्शे ने कितने निर्दोषों का खून बहाया?**

मनश्शे ने निर्दोषों का खून बहुत बहाया, यहाँ तक कि उसने यरूशलेम को एक सिरे से दूसरे सिरे तक खून से भर दिया।

## 2 राजाओं 21:23

**आमोन की मृत्यु कैसे हुई?**

आमोन के कर्मचारियों ने विद्रोह की घोषणा करके राजा को उसी के भवन में मार डाला।

## 2 राजाओं 21:26

**आमोन को कहाँ मिट्टी दी गई?**

आमोन को उज्जा की बारी में उसकी निज कब्र में मिट्टी दी गई।

## 2 राजाओं 22:2

**योशियाह किस मार्ग पर चला?**

जिस मार्ग पर मूलपुरुष दाऊद चला ठीक उसी पर योशियाह भी चला, और उससे न तो दाहिनी ओर न बाईं ओर मुड़ा।

## 2 राजाओं 22:3-5

**योशियाह हिल्कियाह से यहोवा के भवन में काम करने वाले कारीगरों को क्या दिलवाना चाहता था?**

योशियाह चाहता था कि जो चाँदी यहोवा के भवन में लाई गई थी, उसे हिल्कियाह यहोवा के भवन में काम करनेवाले कारीगरों को दें।

## 2 राजाओं 22:7

**कारीगरों को सौंपी गई चाँदी का हिसाब क्यों नहीं लिया गया?**

कारीगरों को सौंपी गई चाँदी का उनसे हिसाब नहीं लिया गया, क्योंकि वे सच्चाई से काम करते थे।

## 2 राजाओं 22:8

**हिल्कियाह को यहोवा के भवन में क्या मिला?**

हिल्कियाह को यहोवा के भवन में व्यवस्था की पुस्तक मिली।

## 2 राजाओं 22:11

**व्यवस्था की उस पुस्तक की बातें सुनकर राजा ने क्या किया?**

व्यवस्था की उस पुस्तक की बातें सुनकर राजा ने अपने वस्त्र फाड़े।

## 2 राजाओं 22:14

**हुल्दा कहाँ रहती थी?**

हुल्दा यरूशलेम के नये मोहल्ले में रहती थी।

**2 राजाओं 22:19****यहोवा ने यहूदा के राजा की क्यों सुनी?**

यहोवा ने यहूदा के राजा की सुनी, क्योंकि उसका हृदय कोमल था, और वह यहोवा के सामने दीन हुआ, और अपने वस्त्र फाड़कर यहोवा के सामने रोया।

**2 राजाओं 22:20****यहूदा के राजा की आँखें क्या नहीं देखेंगी?**

जो विपत्ति यहोवा उस स्थान पर और उसके निवासियों पर डालेगा, उसे राजा की आँखों को नहीं देखना पड़ेगा।

**2 राजाओं 23:2****राजा ने वाचा की पुस्तक की सब बातें किसके सामने पढ़कर सुनाई?**

राजा ने वाचा की पुस्तक की सब बातें यहूदा के सब लोगों और यरूशलेम के सब निवासियों और याजकों और नबियों वरन् छोटे बड़े सारी प्रजा के लोगों को पढ़कर सुनाई।

**2 राजाओं 23:3****सब प्रजा किस में सम्भागी हुई?**

सब प्रजा वाचा में सम्भागी हुई।

**2 राजाओं 23:4****राजा ने यरूशलेम के बाहर किद्रोन के मैदान में क्या फूँका?**

राजा ने जितने पात्र बाल और अशेरा और आकाश के सब गणों के लिए बने हैं, उन सभी को यरूशलेम के बाहर किद्रोन के मैदानों में फूँक दिया।

**2 राजाओं 23:7****राजा ने कौन से घर ढा दिए?**

राजा ने पुरुषगामियों के घर, जो यहोवा के भवन में थे, उनको ढा दिया।

**2 राजाओं 23:9****उन ऊँचे स्थानों के याजकों को, जहाँ धूप जलाई जाती थी, अखमीरी रोटी खाने की अनुमति कहाँ थी?**

उन ऊँचे स्थानों के याजकों को, जहाँ धूप जलाई जाती थी, अखमीरी रोटी खाने की अनुमति वहाँ थी।

**2 राजाओं 23:11****वे घोड़े कहाँ थे जो यहूदा के राजाओं ने सूर्य को अर्पण किए थे?**

जो घोड़े यहूदा के राजाओं ने सूर्य को अर्पण किए थे, वे यहोवा के भवन के द्वार पर नतन्मेलक नामक खोजे की बाहर की कोठरी में रखे थे।

**2 राजाओं 23:13****ऊँचे स्थान किसने बनवाए थे?**

इस्त्राएल के राजा सुलैमान ने ऊँचे स्थान बनवाए थे।

**2 राजाओं 23:16****योशियाह ने बेतेल में वेदी पर हड्डियाँ क्यों जलवाई?**

योशियाह ने वेदी पर हड्डियाँ उसे अशुद्ध करने के लिए जलवाई।

**2 राजाओं 23:17-18****योशियाह ने किसकी हड्डियों को नहीं हटाया?**

योशियाह ने यहूदा से आए परमेश्वर के भक्त जन और सामरिया से आए नबी की हड्डियों को नहीं हटाया।

**2 राजाओं 23:22****ऐसा फसह उत्सव कितने समय से नहीं मनाया गया था?**

ऐसा फसह न तो न्यायियों के दिनों में मनाया गया था जो इस्त्राएल का न्याय करते थे, और न इस्त्राएल या यहूदा के राजाओं के दिनों में मनाया गया था।

**2 राजाओं 23:25****योशियाह यहोवा की ओर कैसे फिरा?**

योशियाह अपने पूर्ण मन और पूर्ण प्राण और पूर्ण शक्ति से यहोवा की ओर फिरा।

**2 राजाओं 23:26****येहोवा किससे शांत न हुआ?**

यहोवा का भड़का हुआ बड़ा कोप शान्त न हुआ।

**2 राजाओं 23:29****फरात महानद तक अशूर के राजा का सामना करने के लिए कौन गया?**

फिरौन-नको नामक मिस्र का राजा अशूर के राजा का सामना करने फरात महानद तक गया।

**2 राजाओं 23:33****फिरौन-नको ने हमात देश के रिबला नगर में यहोआहाज को बन्दी क्यों बना लिया?**

फिरौन-नको ने हमात देश के रिबला नगर में उसे बन्दी बना लिया, ताकि वह यरूशलेम में राज्य न करने पाए।

**2 राजाओं 23:35****यहोयाकीम ने फिरौन को देने के लिए धन कैसे प्राप्त किया?**

यहोयाकीम ने फिरौन को देने के लिए देश पर कर लगाया।

**2 राजाओं 24:2****यहोवा ने अपने दास भविष्यद्वक्ताओं के द्वारा क्या कहा?**

यहोवा ने अपने दास भविष्यद्वक्ताओं के द्वारा कहा था कि कसदियों, अरामियों, मोआबियों और अम्मोनियों के दल यहूदा को नाश कर देंगे।

**2 राजाओं 24:4****यहोवा ने किसे क्षमा करना न चाहा?**

यहोवा ने उस मनश्शे को क्षमा करना न चाहा, जिसने यरूशलेम को निर्दोषों के खून से भर दिया था।

**2 राजाओं 24:7****मिस्र के राजा ने अपने देश से बाहर फिर कभी कोई आक्रमण क्यों नहीं किया?**

मिस्र के राजा ने अपने देश से बाहर फिर कभी कोई आक्रमण नहीं किया, क्योंकि बाबेल के राजा ने जितना देश मिस्र के राजा का था, सब को अपने वश में कर लिया था।

**2 राजाओं 24:12****नबूकदनेस्सर ने यहोयाकीन को कब पकड़ लिया?**

नबूकदनेस्सर ने यहोयाकीन को अपने राज्य के आठवें वर्ष में पकड़ लिया।

**2 राजाओं 24:14****देश में किसे छोड़ दिया गया था?**

देश में केवल कंगालों को छोड़ दिया गया था।

**2 राजाओं 24:17****बाबेल के राजा ने मत्तन्याह का नाम बदलकर क्या रखा?**

बाबेल के राजा ने मत्तन्याह का नाम बदलकर सिदकिय्याह रखा।

**2 राजाओं 25:3****देश के लोगों के पास खाने को क्यों नहीं था?**

नगर में अकाल यहाँ तक बढ़ गया, कि देश के लोगों के लिए कुछ खाने को न रहा।

**2 राजाओं 25:4****सब योद्धा कहाँ से भागे?**

दोनों दीवारों के बीच जो फाटक राजा की बारी के निकट था उस मार्ग से सब योद्धा रात ही रात निकल भागे।

## 2 राजाओं 25:7

**सिदकिय्याह के पुत्रों को उसके सामने घात के बाद उसके साथ क्या हुआ?**

कसदियों ने सिदकिय्याह के पुत्रों को उसके सामने घात करने के बाद सिदकिय्याह की आँखें फोड़ डाली और उसे पीतल की बेड़ियों से जकड़कर बाबेल को ले गए।

## 2 राजाओं 25:10

**यरूशलेम के चारों ओर की शहरपनाह को किसने ढा दिया?**

यरूशलेम के चारों ओर की शहरपनाह को कसदियों की पूरी सेना ने जो अंगरक्षकों के प्रधान के संग थी ढा दिया।

## 2 राजाओं 25:12

**अंगरक्षकों के प्रधान ने देश के कंगालों में से कितनों को क्यों छोड़ दिया?**

अंगरक्षकों के प्रधान ने देश के कंगालों में से कितनों को दाख की बारियों की सेवा और काश्तकारी करने को छोड़ दिया।

## 2 राजाओं 25:16

**दोनों खम्भों में कितना पीतल था?**

दोनों खम्भों का पीतल तौल से बाहर था।

## 2 राजाओं 25:21

**बाबेल के राजा ने अंगरक्षक के प्रधान द्वारा बंदी बनाए गए लोगों के साथ क्या किया?**

बाबेल के राजा ने ऐसा मारा कि वे मर गए।

## 2 राजाओं 25:22

**नबूकदनेस्सर ने यहूदा के देश में बचे हुए लोगों पर किसे अधिकारी ठहराया?**

नबूकदनेस्सर ने गदल्याह को उनका अधिकारी ठहराया।

## 2 राजाओं 25:26

**सारी प्रजा के लोग और दलों के प्रधान मिस्र में जाकर क्यों रहने लगे?**

सारी प्रजा के लोग और दलों के प्रधान कसदियों के डर के मारे उठकर मिस्र में जाकर रहने लगे।

## 2 राजाओं 25:27

**यहोयाकीन को बंदीगृह से कब निकाला गया?**

यहोयाकीन की बँधुआई के तैंतीसवें वर्ष में, जब राजा एवील्मरोदक राजगद्दी पर विराजमान हुआ, तब यहोयाकीन को बन्दीगृह से निकाला गया।

## 2 राजाओं 25:29-30

**यहोयाकीन ने कौन सा भोजन ग्रहण किया?**

यहोयाकीन ने जीवन भर नित्य राजा के सम्मुख भोजन किया। उसके लिए नित्य का खर्च ठहराया गया जो उसके जीवन भर लगातार उसे मिलता रहा।